

15 -ാം കേരള നിയമസഭ

16 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 945

02-02-2026 - ൽ മറുപടിയ്ക്ക്

സമൃദ്ധി കേരളം പദ്ധതി

ചോദ്യം		ഉത്തരം	
ശ്രീ എ. സി. മൊയ്തീൻ , ശ്രീ ജി സ്റ്റീഫൻ, ശ്രീ പി. ടി. എ. റഹീം, ശ്രീ എം. നൗഷാദ്		ശ്രീ ഒ. ആർ. കേള (പട്ടിക ജാതി, പട്ടിക വർഗ്ഗ, പിന്നാക്ക വിഭാഗ ക്ഷേമ വകുപ്പ് മന്ത്രി)	
(എ)	കേരളത്തിന്റെ വ്യവസായ വളർച്ചയ്ക്കൊപ്പം പട്ടികജാതി വിഭാഗക്കാരുടെ സംരംഭങ്ങൾ വിപുലീകരിക്കുന്നതിനും മെച്ചപ്പെടുത്തുന്നതിനുമായി, കേരള സംസ്ഥാന പട്ടികജാതി -പട്ടികവർഗ്ഗ വികസന കോർപ്പറേഷൻ മുഖേന നടപ്പിലാക്കുന്ന സമൃദ്ധി കേരളം പദ്ധതിയുടെ വിശദാംശം ലഭ്യമാക്കാമോ;	(എ)	നിലവിൽ സംരംഭകരായിട്ടുള്ള പട്ടികജാതി സമുദായങ്ങളിൽ നിന്നുള്ള സംരംഭകരുടെ ബിസിനസ്സ് വികസനവും സാമ്പത്തിക ശാക്തീകരണവും ലക്ഷ്യം വെച്ചുകൊണ്ട് സംസ്ഥാന സർക്കാർ കേരള സംസ്ഥാന പട്ടികജാതി പട്ടികവർഗ്ഗ വികസന കോർപ്പറേഷൻ മുഖേന നടപ്പിലാക്കുന്ന പദ്ധതിയാണ് "സമൃദ്ധി കേരളം". പ്രസ്തുത പദ്ധതിയായി 2025-26 സാമ്പത്തിക വർഷം സംസ്ഥാന ബഡ്ജറ്റിൽ 10,00,00,000/- (പത്ത് കോടി രൂപ) വകയിരുത്തിയിരുന്നു. ഈ പദ്ധതിയിലൂടെ പട്ടികജാതിയിൽപ്പെട്ട നിലവിലുള്ള സംരംഭകർക്ക് 5 ലക്ഷം രൂപ (ആവശ്യാനുസരണം 10 ലക്ഷം രൂപ വരെ) Term loan/ Working capital loan ആയി 3% വാർഷിക പലിശ നിരക്കിലോ അല്ലെങ്കിൽ മൊത്തം വായ്പാ തുകയുടെ 20% വരെ front ended subsidy (പരമാവധി തുക 2 ലക്ഷം രൂപ വരെ) ആയോ നൽകുന്നതാണ്. കൂടാതെ, സംരംഭത്തിന്റെ വിജയകരമായ നടപ്പാക്കൽ ഉറപ്പാക്കുന്നതിന് സംരംഭകത്വ വികസനം, മാർക്കറ്റിംഗ് ഉൾപ്പെടെ ആവശ്യമായ മെന്ററിംഗ് സപ്പോർട്ട് ഓരോ ഗുണഭോക്താവിനും ആദ്യത്തെ 2 വർഷം നൽകുന്നതാണ്. സമൃദ്ധി കേരളം പദ്ധതിയുടെ മാർഗ്ഗരേഖ അംഗീകരിച്ചുകൊണ്ടുള്ള സർക്കാർ ഉത്തരവിന്റെ പകർപ്പ് അനുബന്ധമായി ചേർക്കുന്നു.
(ബി)	ഈ പദ്ധതിയുടെ പ്രധാന ലക്ഷ്യമെന്താണെന്ന് വിശദമാക്കാമോ;	(ബി)	നിലവിലുള്ള പട്ടികജാതി സംരംഭകരുടെ സാമ്പത്തിക ക്ഷമത വർദ്ധിപ്പിക്കുകയും അവരുടെ ബിസിനസ്സ് വികസിപ്പിക്കുന്നതിനുമായി കുറഞ്ഞ പലിശ നിരക്കിൽ വായ്പ നൽകുക എന്നത് കൂടാതെ, സംരംഭത്തിന്റെ വികസനം ലക്ഷ്യം വെച്ചുകൊണ്ട് സ്കൂൾചേർഡ് മെന്ററിംഗ് സംവിധാനവും പദ്ധതി ലക്ഷ്യം വയ്ക്കുന്നു.

			പട്ടികജാതിക്കാരായ സംരംഭകർക്ക് കുറഞ്ഞ പലിശ നിരക്കിലോ, front ended subsidy രൂപത്തിലോ പദ്ധതിയുടെ ആനുകൂല്യം കൈപ്പറ്റി, നിലവിലെ സംരംഭം വിപുലീകരിക്കുന്നതിനും അതുവഴി അവരുടെ സാമ്പത്തിക ഭദ്രത ഉറപ്പാക്കുന്നതിനും കൂടുതൽ തൊഴിലവസരങ്ങൾ സൃഷ്ടിക്കുന്നതിനും സാധ്യമാകും.
(സി)	സമൃദ്ധി കേരളം പദ്ധതി വഴി എത്ര സംരംഭകർക്ക് ഗുണം ലഭിച്ചിട്ടുണ്ടെന്ന് വ്യക്തമാക്കാമോ?	(സി)	നിലവിൽ 137 ഗുണഭോക്താക്കൾക്ക് ഈ പദ്ധതി വഴി 7.50 കോടി രൂപ വിതരണം ചെയ്തുവാനും മേൽ ഗുണഭോക്താക്കൾക്കായി ആകെ 1.50 കോടി രൂപ സബ്സിഡി ഇനത്തിൽ വകയിരുത്താനും സാധിച്ചു. കൂടുതൽ അപേക്ഷകൾ പരിഗണിച്ച് വരുന്നു.

സെക്ഷൻ ഓഫീസർ

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

പജപവവിവ - കേരള സംസ്ഥാന പട്ടികജാതി പട്ടികവർഗ്ഗ വികസന കോർപ്പറേഷൻ മുഖേന പട്ടികജാതി വികസന വകുപ്പ് നടപ്പിലാക്കുന്ന "സമൃദ്ധി കേരളം - പട്ടികജാതിക്കാർക്കുള്ള സംരംഭകത്വ വികസന പരിപാടി" - മാർഗ്ഗരേഖ അംഗീകരിച്ച് ഉത്തരവ് പുറപ്പെടുവിക്കുന്നു.

പട്ടികജാതി പട്ടികവർഗ്ഗ വികസന (സി) വകുപ്പ്

സ.ഉ.(കെ) നം.43/2025/SCSTD തീയതി,തിരുവനന്തപുരം, 05-11-2025

പരാമർശം:- 1. പട്ടികജാതി വികസന വകുപ്പ് ഡയറക്ടറുടെ 18.10.2025 തീയതിയിലെ SCDD/4517/2024-M2(PL) SCDD നമ്പർ കത്ത്.

ഉത്തരവ്

പട്ടികജാതി സമുദായങ്ങളിൽ നിന്നുള്ള സംരംഭകരുടെ ബിസിനസ്സ് വിപുലീകരണം ലക്ഷ്യം വച്ച് "സമൃദ്ധി കേരളം- പട്ടികജാതിക്കാർക്കുള്ള സംരംഭകത്വ വികസന പരിപാടി" പദ്ധതിയ്ക്കായി 2025-26 സാമ്പത്തിക വർഷം സംസ്ഥാന ബജറ്റിൽ 10,00,00,000/- (പത്ത് കോടി രൂപ) വകയിരുത്തുകയുണ്ടായി. പ്രസ്തുത പദ്ധതിയ്ക്കായുള്ള മാർഗ്ഗരേഖ പരാമർശത്തിലെ കത്ത് പ്രകാരം പട്ടികജാതി വികസന വകുപ്പ് ഡയറക്ടർ ലഭ്യമാക്കുകയുണ്ടായി.

സർക്കാർ പ്രസ്തുത മാർഗ്ഗരേഖ വിശദമായി പരിശോധിച്ചു. "സമൃദ്ധി കേരളം ടോപ്-അപ്പ് ലോൺ പദ്ധതി" നിലവിൽ സംരംഭകരായിട്ടുള്ള പട്ടികജാതി സമുദായങ്ങളിൽ നിന്നുള്ള സംരംഭകരുടെ ബിസിനസ്സ് വികസനവും സാമ്പത്തിക ശാക്തീകരണവും ലക്ഷ്യം വെച്ച് സംസ്ഥാന സർക്കാർ നടപ്പിലാക്കുന്ന പദ്ധതിയാണ്. ഈ പദ്ധതി വഴി പട്ടികജാതിയിൽപ്പെട്ട സംരംഭകർക്ക് 5 ലക്ഷം രൂപ (ആവശ്യാനുസരണം 10 ലക്ഷം രൂപ വരെ) Term loan / working capital loan ആയി 3% വാർഷിക പലിശ നിരക്കിലോ അല്ലെങ്കിൽ 20% വരെ front ended subsidy രൂപത്തിൽ (പരമാവധി 2 ലക്ഷം രൂപ വരെ) നൽകുന്നു. പദ്ധതിയുടെ ഭാഗമായി തിരഞ്ഞെടുക്കപ്പെടുന്ന സംരംഭകർക്ക് ആദ്യത്തെ രണ്ട് വർഷം വരെ കേരള സംസ്ഥാന പട്ടികജാതി പട്ടികവർഗ്ഗ വികസന കോർപ്പറേഷൻ mentoring പിന്തുണയും നൽകുന്നതാണ്.

നിലവിലുള്ള പട്ടികജാതി സംരംഭകരുടെ സാമ്പത്തിക ക്ഷമത വർദ്ധിപ്പിക്കുകയും, അവരുടെ ബിസിനസ്സ് വികസിപ്പിക്കുന്നതിനായി കുറഞ്ഞ പലിശ നിരക്കിൽ വായ്പ നൽകുക എന്നത് കൂടാതെ, സംരംഭത്തിന്റെ വികസനം ലക്ഷ്യം വച്ചു കൊണ്ട് Structured Mentoring സംവിധാനവും പദ്ധതി ലക്ഷ്യം വെക്കുന്നു. പദ്ധതിയുടെ വിജയത്തിനും സുഗമമായ നടത്തിപ്പിനും ആവശ്യമായ രീതിയിലുള്ള പ്രചരണങ്ങളും മറ്റും കേരള സംസ്ഥാന പട്ടികജാതി പട്ടികവർഗ്ഗ വികസന കോർപ്പറേഷൻ നൽകേണ്ടതാണ്.

പദ്ധതിയുടെ പൊതുവായ നിബന്ധനകൾ

- അപേക്ഷകർ പട്ടികജാതിയിൽപ്പെട്ടവരായിരിക്കണം.
- ഉയർന്ന പ്രായപരിധി 65 വയസ്സ്
- അപേക്ഷകന്റെ സംരംഭം കുറഞ്ഞത് 12 മാസങ്ങളായി കേരളത്തിനകത്ത് പ്രവർത്തിക്കുന്നതായിരിക്കണം. ബാങ്കുകളിലോ മറ്റ് ധനകാര്യ സ്ഥാപനങ്ങളിലോ വായ്പാ കടിശ്ശിക ഉണ്ടാകരുത്.
- വായ്പയുടെ തിരിച്ചടവ് കാലാവധി 4 മുതൽ 7 വർഷം വരെയാണ് (5 ലക്ഷം രൂപ വരെയുള്ള വായ്പകൾക്ക് പരമാവധി 5 വർഷവും അതിനു മുകളിൽ 10 ലക്ഷം വരെയുള്ള വായ്പകൾക്ക് പരമാവധി 7 വർഷവും). പ്രത്യേക സാഹചര്യങ്ങളിൽ (പ്രകൃതി ദുരന്തങ്ങൾ, കോവിഡ് മഹാമാരി പോലുള്ളവ) ഒരു വർഷം കൂടി അധികമായി തിരിച്ചടവിന് സാവകാശം അനുവദിക്കുന്നതാണ്.
- സബ്സിഡിയാണെങ്കിൽ ലോൺ തുകയുടെ 20% front ended subsidy ആയും പലിശയിലെ ഇളവാണ് തിരഞ്ഞെടുക്കുന്നതെങ്കിൽ 3 % വാർഷിക പലിശ നിരക്കിലോ ടോപ്പ് - അപ്പ് ലോൺ ലഭിക്കുന്നതാണ്. സബ്സിഡി (പരമാവധി 2 ലക്ഷം രൂപ വരെ) ലോൺഅക്കൗണ്ട് വഴി നൽകുന്നതായിരിക്കും.
- ഒന്നിൽ കൂടുതൽ ഉടമസ്ഥതയുള്ള സംരംഭമാണെങ്കിൽ ഉടമസ്ഥരെല്ലാം പട്ടികജാതിയിൽപ്പെട്ടവരായിരിക്കണം.
- അർഹതയുള്ള സംരംഭങ്ങൾക്ക് അവയുടെ വിജയ സാധ്യതയും സംരംഭാവശ്യവും കണക്കിലെടുത്ത് 5 ലക്ഷം രൂപയിൽ അധികമായി തുക ആവശ്യമെങ്കിൽ പരമാവധി 10 ലക്ഷം രൂപ വരെ സമുദ്ധി കേരളം പദ്ധതിയിലൂടെ ടോപ്പ് അപ്പ് ലോൺ ആയി നൽകുന്നതാണ്.
- വനിതാ സംരംഭകർക്കും ദുർബല വിഭാഗങ്ങളിൽ നിന്നുള്ള സംരംഭകർക്കും (സർക്കാർ വിജ്ഞാപനമനുസരിച്ച്) മൊത്തം വായ്പാ വിതരണത്തിന്റെ 50% വരെ മുൻഗണന നൽകാവുന്നതാണ്.

ക്രമ നം	ഘടകം	വിശദാംശങ്ങൾ
1	വായ്പാ തുക	സ്റ്റേറ്റ് ലെവൽ പ്രോജക്ട് സൂട്ടണി/മോണിറ്ററിംഗ് കമ്മിറ്റി നിർണയിക്കുന്ന സാങ്കേതിക സാമ്പത്തിക ക്ഷമതയുടെ അടിസ്ഥാനത്തിൽ 5 ലക്ഷം രൂപവരെ, ആവശ്യമെങ്കിൽ പരമാവധി 10 ലക്ഷം രൂപ വരെ ടോപ്പ് അപ്പ് ലോൺ അനുവദിക്കുന്നതാണ്.
		10 ലക്ഷം രൂപ വരെ കുടുംബ വാർഷിക

2	വാർഷിക കുടുംബ വരുമാന പരിധി	വരുമാനമുള്ളവർക്ക് പ്രസ്തുത പദ്ധതിക്ക് അർഹതയുണ്ട്. ഗ്രൂപ്പ് സംരംഭങ്ങൾക്ക് വരുമാന പരിധി 25 ലക്ഷം രൂപ വരെ ആയിരിക്കും.
3	തിരിച്ചടവ് കാലാവധി	4 വർഷം മുതൽ 7 വർഷം വരെ (4 ലക്ഷം രൂപ വരെയുള്ള വായ്പകൾക്ക് പരമാവധി 5 വർഷവും അതിനു മുകളിൽ 10 ലക്ഷം വരെയുള്ള വായ്പകൾക്ക് പരമാവധി 7 വർഷവും). പ്രത്യേക സാഹചര്യങ്ങളിൽ (പ്രകൃതി ദുരന്തങ്ങൾ, കോവിഡ് മഹാമാരി പോലുള്ള) ഒരു വർഷം കൂടി അധികമായി തിരിച്ചടവിന് സാവകാശം നൽകുന്നതാണ്.
4	ജാമ്യം	കേരള സംസ്ഥാന പട്ടികജാതി പട്ടികവർഗ്ഗ വികസന കോർപ്പറേഷന്റെ വായ്പാ മാനദണ്ഡങ്ങൾ പ്രകാരം
5	പലിശ /സബ്സിഡി	ഗുണഭോക്താക്കൾക്ക് 3% പലിശ നിരക്കിലോ അല്ലെങ്കിൽ 20% front ended subsidy -യോടു കൂടിയോ (പരമാവധി 2 ലക്ഷം രൂപ വരെ) വായ്പ എടുക്കാവുന്നതാണ്.

സ്റ്റേറ്റ് ലെവൽ പ്രോജക്ട് സൂട്ടണി/മോണിറ്ററിംഗ് കമ്മിറ്റി (SL-PSMC)

സമൂഹ കേരളം പദ്ധതിയുടെ ഫലപ്രദമായ നിർവ്വഹണ മേൽനോട്ടം, പദ്ധതി ശുപാർശ എന്നിവ സംസ്ഥാനതല പ്രോജക്ട് സൂട്ടണി /മോണിറ്ററിംഗ് കമ്മിറ്റിയുടെ ചുമതലയായിരിക്കും. ചുവടെ പറയുന്നവർ SL-PSMC-ൽ അംഗങ്ങളായിരിക്കും.

1	ഡയറക്ടർ, പട്ടികജാതി വികസന വകുപ്പ്	കമ്മിറ്റി ചെയർമാൻ
2	മാനേജിംഗ് ഡയറക്ടർ, കേരള സംസ്ഥാന പട്ടികജാതി പട്ടികവർഗ്ഗ വികസന കോർപ്പറേഷൻ	കമ്മിറ്റി കൺവീനർ
3	ചീഫ്, വികേന്ദ്രീകൃത ആസൂത്രണ വിഭാഗം, കേരള സംസ്ഥാന പ്ലാനിംഗ് ബോർഡ്	കമ്മിറ്റി അംഗം
4	വ്യവസായ വകുപ്പ് ഡയറക്ടറുടെ പ്രതിനിധി	കമ്മിറ്റി അംഗം
5	സ്റ്റേറ്റ് ലെവൽ ബാങ്കേഴ്സ് കമ്മിറ്റി പ്രതിനിധി	കമ്മിറ്റി അംഗം

സമൂഹ കേരളം പദ്ധതിയുടെ ഗുണഭോക്താക്കളുടെ തെരഞ്ഞെടുപ്പ്

കേരള സംസ്ഥാന പട്ടികജാതി പട്ടികവർഗ്ഗ വികസന കോർപ്പറേഷൻ ദൃശ്യ പത്ര മാധ്യമങ്ങൾ മുഖേന പരസ്യം നൽകി വേണം സമൂഹ കേരളം പദ്ധതിയുടെ അപേക്ഷകൾ ക്ഷണിക്കേണ്ടത്.

കേരള സംസ്ഥാന പട്ടികജാതി പട്ടികവർഗ്ഗ വികസന കോർപ്പറേഷൻ ജില്ലാ/ഉപജില്ലാ കാര്യാലയങ്ങളിൽ ലഭിക്കുന്ന അപേക്ഷകൾ മാനേജർമാർ സൂക്ഷ്മ-ഫീൽഡ് തല പരിശോധനകൾ, വ്യക്തിഗത അഭിമുഖം എന്നിവ നടത്തിയ ശേഷം അപേക്ഷയും അനുബന്ധ രേഖകളും (ജാതി സർട്ടിഫിക്കറ്റ്, വാർഷിക വരുമാന സർട്ടിഫിക്കറ്റ്, പ്രോജക്ട് റിപ്പോർട്ട് എന്നിവ) ശുപാർശയോടെ സംസ്ഥാന പട്ടികജാതി പട്ടികവർഗ്ഗ വികസന കോർപ്പറേഷൻ മാനേജിംഗ് ഡയറക്ടർക്ക് സമർപ്പിക്കേണ്ടതാണ്. മാനേജിംഗ് ഡയറക്ടർ അവ പരിശോധിച്ച് സംസ്ഥാനതല സ്കൂട്ടണി/ മോണിറ്ററിംഗ് കമ്മിറ്റിക്ക് സമർപ്പിക്കേണ്ടതാണ്. സംസ്ഥാനതല പ്രോജക്ട് സ്കൂട്ടണി/മോണിറ്ററിംഗ് കമ്മിറ്റി നേരിട്ടോ ഓൺലൈനായോ ഗുണഭോക്താക്കളുമായി അഭിമുഖം നടത്തി പരിശോധിച്ച് ശുപാർശ ചെയ്യുന്ന സാങ്കേതികമായും സാമ്പത്തികമായും ക്ഷമതയുള്ള സംരഭങ്ങൾ കേരള സംസ്ഥാന പട്ടികജാതി പട്ടികവർഗ്ഗ വികസന കോർപ്പറേഷന്റെ ഡയറക്ടർ ബോർഡിൽ വെച്ച് അംഗീകാരം നേടിയതിന് ശേഷം ഗുണഭോക്താക്കൾക്ക് ടോപ്പ് അപ്പ് ലോൺ ആയി അനുവദിക്കാവുന്നതാണ്. പദ്ധതിയുടെ നടത്തിപ്പിനാവശ്യമായ തീരുമാനമെടുക്കുന്നതിനുള്ള പൂർണ്ണ ചുമതല സംസ്ഥാനതല പ്രോജക്ട് സ്കൂട്ടണി / മോണിറ്ററിംഗ് കമ്മിറ്റിയിൽ നിക്ഷിപ്തമായിരിക്കും.

SL-PSMC പ്രോജക്ട് ശുപാർശ മാനദണ്ഡങ്ങൾ:

- ആധുനിക സാങ്കേതിക വിദ്യകൾ സ്വായത്തമാക്കുന്നതിന്
- പുതിയ പ്ലാന്റുകളും യന്ത്രങ്ങളും സ്ഥാപിക്കുന്നതിന്
- പുതിയ തൊഴിൽ അവസരങ്ങൾ സൃഷ്ടിക്കുന്നതിന്
- വിപണന ഔട്ട് ലെറ്റുകളുടെ സ്ഥാപനം

സമൃദ്ധി കേരളം പദ്ധതിയുടെ നിർവ്വഹണവും മോണിറ്ററിംഗും ഫലപ്രദമായ രീതിയിൽ സാധ്യമാക്കുന്നതിനായി ജില്ലാ തലത്തിൽ ജില്ലാതല പ്രോജക്ട് മോണിറ്ററിംഗ് കമ്മിറ്റി (DL-PMC) ഉണ്ടായിരിക്കും. ഏതെങ്കിലും പ്രത്യേക വിഷയവുമായി ബന്ധപ്പെട്ട് വിഷയ വിദഗ്ദ്ധനെ ആവശ്യമെങ്കിൽ കമ്മിറ്റിയംഗമായി നിയമിക്കുന്നതിനുള്ള നടപടി സ്റ്റേറ്റ് ലെവൽ പ്രോജക്ട് സ്കൂട്ടണി/മോണിറ്ററിംഗ് കമ്മിറ്റി കൺവീനർക്ക് സ്വീകരിക്കാവുന്നതാണ്. ജില്ലയിൽ സമൃദ്ധി കേരളം പദ്ധതിയുടെ ഭാഗമായി പ്രവർത്തിക്കുന്ന സംരഭകങ്ങളുടെ പ്രവർത്തനം മൂന്ന് മാസത്തിലൊരിക്കൽ ജില്ലാതല പ്രോജക്ട് മോണിറ്ററിംഗ് കമ്മിറ്റി യോഗം കൂടി വിലയിരുത്തേണ്ടതും റിപ്പോർട്ട് സ്റ്റേറ്റ് ലെവൽ പ്രോജക്ട് സ്കൂട്ടണി/മോണിറ്ററിംഗ് കമ്മിറ്റി കൺവീനർക്ക് നൽകേണ്ടതുമാണ്. സ്റ്റേറ്റ് ലെവൽ പ്രോജക്ട് സ്കൂട്ടണി/മോണിറ്ററിംഗ് കമ്മിറ്റിയും സമൃദ്ധി കേരളം പദ്ധതിയുടെ സംസ്ഥാന തലത്തിലെ പ്രവർത്തനങ്ങൾ മൂന്ന് മാസത്തിലൊരിക്കൽ വിലയിരുത്തേണ്ടതും വാർഷിക റിപ്പോർട്ട് സർക്കാരിലേക്ക് സമർപ്പിക്കേണ്ടതുമാണ്.

ജില്ലാതല പ്രോജക്ട് നിർവ്വഹണ മോണിറ്ററിംഗ് കമ്മിറ്റി (DL-PMC)

ജില്ലാ പ്ലാനിംഗ് ഓഫീസർ, ജില്ലാ പ്ലാനിംഗ് ഓഫീസ്	കമ്മിറ്റി ചെയർമാൻ
ജില്ലാ മാനേജർ/ഓഫീസർ ഇൻ ചാർജ്ജ്,	

കേരള സംസ്ഥാന പട്ടികജാതി പട്ടികവർഗ്ഗ വികസന കോർപ്പറേഷൻ	കമ്മിറ്റി കൺവീനർ
ജില്ലാ പട്ടികജാതി വികസന ഓഫീസർ, പട്ടികജാതി വികസന വകുപ്പ്	കമ്മിറ്റി അംഗം
ജനറൽ മാനേജർ, ജില്ലാ വ്യവസായ കേന്ദ്രം	കമ്മിറ്റി അംഗം

കേരള സംസ്ഥാന പട്ടികജാതി പട്ടികവർഗ്ഗ വികസന കോർപ്പറേഷൻ ജാമ്യം സ്വീകരിക്കുമ്പോൾ പാലിക്കേണ്ട പൊതുവായ നിബന്ധനകൾ

കേരള സംസ്ഥാന പട്ടികജാതി പട്ടികവർഗ്ഗ വികസന കോർപ്പറേഷന്റെ നിലവിലെ ജാമ്യ വ്യവസ്ഥകൾക്ക് വിധേയമായിരിക്കും.

സമൂഹി കേരളം പദ്ധതിയിൽ നിലവിലുള്ളതോ നടപ്പിലാക്കാൻ ഉദ്ദേശിക്കുന്നതോ ആയ സംസ്ഥാന / കേന്ദ്ര സർക്കാർ പദ്ധതികളുമായി സമന്വയിപ്പിക്കാനും അതിലൂടെ ഗുണഭോക്താക്കൾക്ക് മറ്റ് സ്വയം തൊഴിൽ വായ്പാ പദ്ധതികളുടെയും ആനുകൂല്യങ്ങൾ കൂടി ലഭ്യമാകുന്നതിനുള്ള രീതിയിലാവണം വിഭാവനം ചെയ്യേണ്ടത്. സമൂഹി കേരളം പദ്ധതി സംബന്ധിച്ച് നിയമപരമോ സാങ്കേതികപരമോ ആയ വിഷയങ്ങളിൽ അന്തിമ തീരുമാനം കൈക്കൊള്ളുന്നതിനുള്ള അധികാരം സമൂഹി കേരളം സംസ്ഥാനതല പ്രോജക്ട് സൂട്ടണി / മോണിറ്ററിംഗ് കമ്മിറ്റിയിൽ നിക്ഷിപ്തമാണ്. തെരഞ്ഞെടുക്കപ്പെടുന്ന ഗുണഭോക്താക്കളുടെ ബാങ്ക് അക്കൗണ്ടിലേക്ക് നേരിട്ടാണ് വായ്പാ തുക കൈമാറേണ്ടത്.

സംരംഭത്തിന്റെ പ്രകൃതം അനുസരിച്ച് വായ്പാ തുകയുടെ ഗഡുക്കൾ സ്റ്റേറ്റ് ലെവൽ പ്രോജക്ട് സൂട്ടണി / മോണിറ്ററിംഗ് കമ്മിറ്റിക്ക് നിശ്ചയിക്കാവുന്നതാണ്. ഗഡുക്കളായി വിതരണം ചെയ്യുന്ന സാഹചര്യത്തിൽ മുൻപ് ലഭിച്ച വായ്പാതുക സംരംഭത്തിൽ ഉപയോഗിച്ചെന്ന് പട്ടികജാതി പട്ടികവർഗ്ഗ വികസന കോർപ്പറേഷൻ ഉറപ്പാക്കേണ്ടതാണ്.

വായ്പയുടെ തിരിച്ചടവ്

കേരള സംസ്ഥാന പട്ടികജാതി പട്ടികവർഗ്ഗ വികസന കോർപ്പറേഷന്റെ നിലവിലെ മാനദണ്ഡ പ്രകാരം.

മെന്ററിംഗ് (Mentoring)

സംരംഭത്തിന്റെ വിജയകരമായ നടപ്പാക്കൽ ഉറപ്പാക്കുന്നതിന് സംരഭകത്വ വികസനം, മാർക്കറ്റിംഗ് ഉൾപ്പെടെ ആവശ്യമായ മെന്ററിംഗ് സപ്പോർട്ട് കോർപ്പറേഷൻ നൽകുന്നതാണ്. മെന്ററിംഗ് സപ്പോർട്ട് നൽകുന്നതിനായി കോർപ്പറേഷന് സംരംഭകത്വ വികസന മെന്ററിംഗ് നൽകുന്ന സ്ഥാപനങ്ങളുമായി കരാറിൽ ഏർപ്പെടാവുന്നതാണ്. സംസ്ഥാനത്തെ മൂന്ന് റീജിയണുകളായി തിരിച്ചാണ് മെന്ററിംഗ് സപ്പോർട്ട് നൽകുക (തിരുവനന്തപുരം, എറണാകുളം, കോഴിക്കോട്). മെന്റർമാർ സമൂഹി കേരളം പദ്ധതിയുടെ ഭാഗമായി ആരംഭിച്ച സംരംഭങ്ങളുടെ പ്രവർത്തനം സംബന്ധിച്ച റിപ്പോർട്ട് മൂന്ന് മാസത്തിലൊരിക്കൽ സമൂഹി കേരളം സംസ്ഥാനതല പ്രോജക്ട് മോണിറ്ററിംഗ്/സൂട്ടണി കമ്മിറ്റിക്ക് സമർപ്പിക്കേണ്ടതും കമ്മിറ്റി അത് വിലയിരുത്തി ആവശ്യമായ നിർദ്ദേശങ്ങൾ നൽകേണ്ടതുമാണ്.

	തിരുവനന്തപുരം, കൊല്ലം, പത്തനംതിട്ട,
--	-------------------------------------

1	തിരുവനന്തപുരം റീജിയൺ	ആലപ്പുഴ
2	എറണാകുളം റീജിയൺ	കോട്ടയം, എറണാകുളം, ഇടുക്കി, തൃശ്ശൂർ, പാലക്കാട്
3	കോഴിക്കോട് റീജിയൺ	കോഴിക്കോട്, മലപ്പുറം, വയനാട്, കണ്ണൂർ, കാസർഗോഡ്

മെന്ററിംഗിനായി സംസ്ഥാന കുടുംബശ്രീ മിഷൻ നൽകുന്ന 'Micro Entrepreneurs Consultant' സേവനമായിരിക്കും പ്രധാനമായും സംരംഭകർക്ക് നൽകുക. ഇതിനു പുറമേ കോർപ്പറേഷൻ മറ്റ് സംരംഭകത്വ വികസന മെന്ററിംഗ് നൽകുന്ന മികച്ച സ്ഥാപനങ്ങളുടെ സേവനവും പ്രയോജനപ്പെടുത്താവുന്നതാണ്. കൂടാതെ പട്ടികജാതി വികസന വകുപ്പിൽ നിന്നും Internship വ്യവസ്ഥയിൽ പ്രൊഫഷണലുകളുടെ സേവനവും ആദ്യ ഘട്ടത്തിൽ ഉപയോഗിക്കാവുന്നതാണ്. മെന്ററിംഗിനാവശ്യമായ സാമ്പത്തിക പിന്തുണ പട്ടികജാതി പട്ടികവർഗ്ഗ വികസന കോർപ്പറേഷന്റെ IEC ഫണ്ടിൽ നിന്ന് കണ്ടെത്താവുന്നതാണ്. ഇതിനും പുറമേ പരമാവധി 5 ലക്ഷം രൂപ വരെ ഒരു വർഷം വാർഷിക സംഗമം, സംസ്ഥാന ജില്ലാതല മോണിറ്ററിംഗ്, പദ്ധതിയുടെ വിപുലമായ പരസ്യ പ്രചാരണങ്ങൾ, മറ്റ് ഭരണപരമായ ചെലവുകൾ എന്നിവയ്ക്ക് പദ്ധതിക്കായി വകയിരുത്തിയിട്ടുള്ള ബജറ്റ് വിഹിതത്തിൽ നിന്നും പട്ടികജാതി പട്ടികവർഗ്ഗ വികസന കോർപ്പറേഷൻ അനുവദിക്കാവുന്നതാണ്. സമുദ്ധി കേരളം പദ്ധതിയുടെ ഭാഗമായ സംരംഭകരുടെ സംസ്ഥാന സംഗമം വർഷത്തിലൊരിക്കൽ പട്ടികജാതി പട്ടികവർഗ്ഗ വികസന കോർപ്പറേഷൻ സംഘടിപ്പിക്കേണ്ടതുമാണ്. പട്ടികജാതി പട്ടികവർഗ്ഗ വികസന കോർപ്പറേഷൻ ആവശ്യപ്പെടുന്നതുപ്രകാരം പട്ടികജാതി വികസന വകുപ്പ് ഡയറക്ടർ 2225-01-102-82- സമുദ്ധി കേരളം- പട്ടികജാതി വിഭാഗങ്ങൾക്കുള്ള സംരംഭകത്വ വികസന പരിപാടി - എന്ന ശീർഷകത്തിൽ നിന്നും തുക അനുവദിക്കേണ്ടതാണ്.

(ഗവർണ്ണറുടെ ഉത്തരവിൻ പ്രകാരം)

സി.മി.എ.എസ്

അഡീഷണൽ സെക്രട്ടറി

മാനേജിംഗ് ഡയറക്ടർ, കേരള സംസ്ഥാന പട്ടികജാതി പട്ടികവർഗ്ഗ വികസന കോർപ്പറേഷൻ, തൃശ്ശൂർ.

ഡയറക്ടർ, പട്ടികജാതി വികസന വകുപ്പ്, തിരുവനന്തപുരം.

പ്രിൻസിപ്പൽ അക്കൗണ്ടന്റ് ജനറൽ, (എ&ഇ/ആഡിറ്റ്), കേരള, തിരുവനന്തപുരം.

ധനകാര്യ വകുപ്പ്.

ഇൻഫർമേഷൻ ഓഫീസർ, വെബ് & ന്യൂ മീഡിയ, ഐ & പി.ആർ.ഡി.

സ്റ്റോക്ക് ഫയൽ /ഓഫീസ് കോപ്പി.

ഉത്തരവിൻ പ്രകാരം

സെക്ഷൻ ഓഫീസർ